

مولانا محمد الیاس ندوی

مسلمان کو مسلمان کر دیا طوفانِ مغرب نے!

واقعہ استبر کے بعد مصائب کے بال مقابل دنیا بھر بالخصوص امریکہ میں پیدا شدہ دعویٰ موقن

اس وقت پوری دنیا میں مسلمانوں کی طرف سے بالعموم یہ کہا جا رہا ہے کہ آج کل وہ عالمی سطح پر جن آزمائشوں سے گذر رہے ہیں، اس کی مثالی ماضی میں نہیں ملتی، لیکن ان کا یہ خیال حقیقت پر مبنی نہیں ہے۔ اس لئے کہ ایک سچا مومن و مسلم آنے والے مسائل و مصائب کو ہمیشہ دینی و اسلامی نقطہ نظر سے دیکھتا ہے۔ دعویٰ نظر سے دیکھا جائے تو ان حالات نے ان میں پہلے سے زیادہ خود اعتمادی اور دینی جوش و ولولہ پیدا کر دیا ہے۔ مسلمانوں کے لئے معاشی و سیاسی نقصان کوئی حیثیت نہیں رکھتا، دین کے لئے مالی قربانی پر ان کے لئے آخرت میں اس سے دو گنے اور بہتر کا وعدہ ہے۔ اسی طرح عددی اعتبار سے مسلمانوں کا جانی نقصان ان کو شہادت کے درجہ پر فائز کر دیتا ہے، جس سے زیادہ قابلِ رشکِ موت کا اس دنیا میں تصور نہیں کیا جاسکتا، البتہ ان کا دینی و دعویٰ نقصان و خسارہ ان کے لئے ہمیشہ لمحہ فکریہ بنارہا ہے۔

اگر کوئی سیاسی و معاشی اعتبار سے اس وقت مسلمانوں کو ان کی تاریخ کے بدترین مسائل سے دوچار کہتا ہے، تو یہ بات ماضی کی روشنی میں غلط ہے۔ اس لئے کہ اس سے دس گناہ زیادہ مسائل کا ان کو اس سے پہلے سابقہ پڑھ کا ہے، مثلاً ۱۸۵۷ء سے پہلے مسلمان پوری دنیا کے ایک کروڑ ۲۵ لاکھ مردیں میل رقبہ پر حکومت کر رہے تھے۔ دیکھتے ہی دیکھتے بیسویں صدی کے اوائل تک یہ رقبہ صرف ۲۵ لاکھ مردیں میل ہو گیا، یعنی ایک تہائی سے بھی کم۔ ایشیا اور افریقہ کے اکثر ممالک مسلمانوں کے ہاتھوں سے چلے گئے۔ برطانیہ نے سترہ اور فرانس نے سولہ اسلامی ممالک پر قبضہ کر لیا۔ وسط ایشیا کی مسلم ریاستیں روس کے قبضہ میں چل گئیں۔ چین میں چھ مسلم ریاستوں پر کمیونٹیوں کا قبضہ ہو گیا۔ کیا اس طرح کے سیاسی زوال کا مسلمانوں کو اب تک

کبھی سامنا کرنا پڑا ہے؟ جوابِ نفی میں ہے۔ یہ الگ بات ہے کہ جنگِ عظیمِ دوم کے بعد اس میں سے اکثر ریاستیں مسلمانوں کو واپس مل گئیں، سوائے چین کی چھر ریاستوں کے جہاں اس وقت بھی ۶ کروڑ مسلمان ہیں اور روس کے زیرِ قبضہ تیرہ ریاستوں کے جہاں کی مسلم آبادی تین کروڑ سے بھی زائد ہے۔

اسی طرح عددی اعتبار سے مسلمانوں کا بدترین نقصان ۲۵۶ھ میں ہوا جب دنیا کے سب سے پررونقِ حسین شہر، عالمِ اسلام کے دارالخلافہ بغداد میں تاتاریوں نے حملہ کیا اور چالیس دن تک ایسی تباہی چاہی کہ صرف بغداد میں ۱۸ لاکھ مسلمان مارے گئے اور ان کی لاشوں کے ڈھیر کی بدبو بغداد سے دمشق تک پھیل گئی۔ (یہ فاصلہ انداز کراچی سے بمبئی تک ہے) کیا اس صدی کے کسی بھی عشہ میں شہید ہونے والے دس میں ہزار مسلمانوں کا اس سے موازنہ کیا جاسکتا ہے۔

ظاہری و ماذی اعتبار سے مسلمان اس وقت ترقی کی جس منزل پر ہیں، اس کی مثالِ ماضی کی تاریخ میں نہیں ملتی۔ اقوامِ متحده میں شعبہ آبادیات کی رپورٹ کے مطابق اس وقت پوری دنیا میں مسلمانوں کی تعداد سب سے زیادہ بڑھ رہی ہے اور وہ بھی بڑی تیزی سے اسلام قبول کرنے والے لوگوں کی وجہ سے نہ کہ تعدادِ ازادو اج اور افزائشِ نسل سے، جس کا پروپیگنڈا ہمارے ملک کی فرقہ پرست تنظیم میں بڑے زور و شور سے کر رہی ہے۔ عالمی ماہرین آبادیات کے مطابق ہر چھ سال میں عالمی آبادی میں مسلم آبادی ایک فیصد بڑھ رہی ہے۔ گذشتہ اٹھارہ سال میں دنیا کی مسلم آبادی میں ۳۵ کروڑ کا اضافہ ہو چکا ہے۔ آبادی میں ان کے اضافہ کی یہی رفتار رہی تو ۲۰۲۵ء تک مسلمانوں کا تناسب ۲۵ فیصد سے بڑھ کر ۳۰ فیصد ہو جائے گا اور عیسائیت کے بجائے دنیا کی سب سے بڑی اکثریت ہوں گے.....!!

مسلمان اس وقت الحمد للہ سیاسی اور معاشری اعتبار سے بھی سب سے آگے ہیں۔ ۲۲۳ ممالک میں ۶۰ ممالک ان کے قبضہ میں ہیں۔ ۳ کروڑ عالمی افواج میں ۸۵ لاکھ سے زائد افواج ان کے پاس ہیں۔ چھارب کی عالمی آبادی میں وہ ڈیڑھ ارب سے زیادہ ہیں۔ اسی

طرح روئے زمین کے دو کروڑ مرلے میل پر ان کی حکمرانی ہے۔ اقتصادی میدان میں اس وقت ریڈھ کی ہڈی کی حیثیت رکھنے والے ۸۲ فیصد پڑوں پر مسلمانوں کا قبضہ ہے، یہ الگ بات ہے کہ خود ہمارے مسلم حکمرانوں کو اس وقت اس کی اہمیت کا اندازہ نہیں ہے، بلکہ ہمارے دشمنوں کو ہماری اس طاقت کا ہام سے زیادہ احساس ہے۔ چنانچہ عالم اسلام کے ایک صاحبِ بصیرت قادر ولیٰ حجاز شاہ فیصل مرحوم نے اسرائیل کی مدد کرنے پر مغرب کے خلاف پڑوں کی سپالیٰ صرف بند کرنے کی جب دھمکی دی تو ان کو خود ان کے بھتیجے کے ذریعے شہید کرایا گیا۔ اگر عالمی مارکیٹ میں مسلم ممالک کی طرف سے روزانہ سپالیٰ کرنے جانے والے تیل میں ۲۵ فیصد بھی کی کردی جائے تو دنیا کا یہ صنعتی نظام درہم برہم ہو سکتا ہے اور امریکہ اور اسرائیل ہی میں نہیں، بلکہ پورے مغرب میں ایک اقتصادی زلزلہ آ سکتا ہے اور پوری فوجی و صنعتی ٹیکنا لو جی دھری کی دھری رہ سکتی ہے۔ خود یورپی ماہرین کا کہنا ہے کہ عالم عرب کے پاس اس وقت جو پڑوں کے ذخائز ہیں، وہ اگلے سو سال کے لئے کافی ہیں اور غیر مسلم ممالک کے پاس جو ۱۶ فیصد ذخیرہ ہے، وہ اگلے پچھیں سال تک بھی بمشکل نکل سکتا ہے۔

اب سوال بنیادی طور پر عالمی سطح پر مسلمانوں کی اس وقت دینی و دعوتی حیثیت کا ہے، آیا ان ناگفته بہ حالات نے ان کو ملی و دینی اعتبار سے کوئی نقصان پہنچایا ہے..... اس وقت عالم اسلام کے حالات کے تجزیے کے نتیجہ میں جو بات سامنے آتی ہے، وہ بڑی خوش کن اور ہمت افرزا ہے۔ بین الاقوامی سطح پر سیاسی اعتبار سے ہمت شکن حالات و اوقاعات نے ان میں نہ صرف سیاسی سوچ بوجھ پیدا کر دی ہے، بلکہ ان کو ان کے دین سے بھی قریب کر دیا ہے اور ان کے لئے غیر شعوری طور پر دعوتی موضع فراہم کر دیتے ہیں۔ رسول کی محنت اور کوششوں سے بھی ان میں موجود دینی و اخلاقی اعتبار سے جو جود ختم نہیں ہو رہا تھا، اس کو عالمی سطح پر ان کے خلاف ہونے والے ان سیاسی و فوجی و اوقاعات نے توڑ دیا ہے۔ عالم اسلام بالعموم عالم عرب کے نوجوانوں میں ان کے حکمرانوں کی طرف سے ان کی زبان بندی اور اظہار رائے پر گلی روک ایک بڑے آنے والے دینی انقلاب کا پتہ دے رہی ہے۔ امریکہ کی اسرائیل

نوازی پر ان کے حکمرانوں کی خاموشی نے ان کو بے چین کر دیا ہے اور اس کو خود عرب قائدین اب محوس کرنے لگے ہیں اور دبے الفاظ میں ہی سہی، ان کی طرف سے احتجاج شروع ہو چکا ہے۔ مجموعی طور سے یہ سب حالاتِ مغرب کے خلاف آنے والے ایک سیاسی طوفان کا پیش خیمه ہو سکتے ہیں۔

مذکورہ بالا باتوں کی روشنی میں آپ صرف ہندوستان کے حالات کا تجزیہ کیجئے۔ ہندوستانی تاریخ میں سب سے تباہ کن فسادات ملکی سطح پر باہری مسجد کی شہادت کے بعد ۱۹۹۲ء میں رونما ہوئے جس میں ہزاروں مسلمانوں کو جانی اور اربوں کامی نقصان ہوا، لیکن حکومت کی خوبی ایجنسیوں کی رپورٹ بتاتی ہے کہ مسلمانوں میں مجموعی طور پر اس کے بعد دینی، تعلیمی اور تنظیمی طور پر جوتقی دیکھنے میں آئی ہے، وہ پچھلے چھپاس سال میں نہیں آئی ہے۔ صرف پچھلے دس سال میں مسلمانوں کے تعلیمی تناسب میں غیر معمولی اضافہ ہوا ہے۔ ۱۹۹۲ء میں مسلمانوں کا یہ تناسب صرف ۳۲ فیصد تا جواب بڑھ کر ۳۸ فیصد ہو گیا ہے۔ ریاستی اور مرکزی عہدوں میں مسلمانوں کا تناسب ۲ سے ۳ فیصد ہو گیا ہے، ملک گیر سطح پر مسلمانوں کی مختلف تنظیموں میں اپنے ملکی اختلافات کے باوجود ملت کے مشترکہ مسائل پر غیر معمولی اتحاد دیکھنے میں آ رہا ہے۔ مسلمانوں میں تعلیمی و اقتصادی منصوبہ بندی پہلے سے کہیں زیادہ ہو گئی ہے۔ دینی مدارس کے قدیم نصاب و نظام میں زمانہ کے تقاضوں کے تحت بڑی تبدیلی آئی ہے۔ ان کے درجنوں انجینئرنگ اور ٹکنیکل کالجوں صرف دس سال کے عرصہ میں قائم ہو گئے ہیں۔ عراق کویت جنگ کے بعد ہندوستانی مسلمانوں کی ایک بڑی تعداد نے خود ملک میں سرمایہ کاری اور اپنے معاشی استحکام پر توجہ دینی شروع کر دی ہے۔

یہ تو ہندوستان کا حال ہے، اگر عالمی سطح پر جائزہ لیا جائے تو حالات و واقعات اس سے زیادہ ہمت افزا ہیں۔ ۱۱ ستمبر کے واقعہ نے عالمی سطح پر مسلمانوں کے لئے پوری دنیا میں حریت انگیز اور غیر معمولی دعوتی میدان فراہم کر دیا ہے۔ کل آبادی میں ان کے چار فیصد تناسب اور پچاسی لاکھ کی مسلم آبادی میں بڑی تیزی سے اضافہ ہو رہا ہے۔ ورلڈ ٹریڈینگ پر حملہ کے بعد

صرف ایک امریکی شہر (اوکلاہاما) میں چار سو پچاس لوگوں نے اسلام قبول کیا ہے۔ ایک اور امریکی ملک سوری نام میں پہلے سے موجود ۲۵ فیصد مسلمان بڑی خاموشی سے دعوت کا کام کر رہے ہیں، جس سے ان کے تناسب میں برابر اضافہ ہو رہا ہے۔ گینا نے ۱۲ فیصد اور ٹرینی ڈاؤن ٹوبا گو کے ۱۱ فیصد امریکی مسلمانوں کا بھی کچھ یہی حال ہے۔ امریکہ میں مسلم تنظیمیں جن کی منصوبہ بند کوششوں سے ۱۹۹۰ء تک ملک کی مختلف جیلوں میں قید پچاس ہزار سے زائد لوگ حلقة گلوش اسلام ہو چکے ہیں اور حکومت کی طرف سے گذشتہ ایک سال سے مسلسل ہراسانی کے باوجود وہ اپنے دعویٰ مشن میں پہلے سے زیادہ سرگرم عمل نظر آتی ہیں۔

امریکی خفیہ ایجنسی ایف بی آئی کے ایک جائزہ کے مطابق جو مسلمان ۱۱ ستمبر کے واقعہ سے پہلے آوارگی اور تعیش کی زندگی گزار رہے تھے، ان میں غیر معمولی تبدیلی دیکھنے میں آرہی ہے، دین سے ان کی وابستگی اور رغبت میں ناقابل یقین حد تک اضافہ ہو گیا ہے، ایک ہزار سے زائد امریکی مسجدیں پنج وقت نمازیوں میں پہلے سے زیادہ بھری رہتی ہیں۔ ۱۱ ستمبر ۲۰۰۱ء سے ۱۲ ستمبر ۲۰۰۲ء تک ایک سال کے دوران جتنی اسلامی کتابیں بالخصوص قرآن مجید کے تراجم فروخت ہوئے ہیں، اتنے پہلے ۷ سال کے دوران نہیں ہوئے۔ امریکی عوام میں اسلام کے متعلق صحیح معلومات حاصل کرنے کی دلچسپی پیدا ہو گئی ہے۔ امنڑنیٹ پر مختلف اسلامی سائٹس میں جانے والے غیر مسلموں کی تعداد میں غیر معمولی اضافہ ہوا ہے اور وہ متعلقہ اداروں کو ای میل کے ذریعے اسلام کے متعلق اپنی معلومات میں اضافہ کے لئے مختلف سوالات پہنچ کر جوابات طلب کر رہے ہیں۔ خود امریکہ کو اس بات کا احساس ہے کہ اس کے اسلام کے متعلق غلط پروپیگنڈہ سے خود ان کی معیشت پر ناقابل یقین اثر پڑ رہا ہے، چنانچہ امریکی وزارت خارجہ کے تعاون و اشتراک سے کام کرنے والے شہری سفارت کاروں کے نوبل انعام یافتہ بنی الاقوامی ادارہ نیشنل کونسل آف انٹرنشنل وزیریس (NCIV) نے گذشتہ ماہ اس بات کا اعلان کیا ہے کہ عالمی سطح پر بالعموم اور امریکہ میں بالخصوص اسلام کے متعلق کئے جارہے غلط پروپیگنڈوں کی روک خام کیلئے، وہ اپنے ادارہ کے ۸۰ ہزار رضا کاروں کو حرکت میں لارہے

ہیں۔ اس کیلئے انہوں نے حضور ﷺ کی تعلیمات کا انسانی زندگی پر اثر دکھانے کیلئے ایک دستاویزی فلم تیار کی ہے جو ۱۸ ستمبر ۲۰۰۲ء کو پیک براڈ کاستنگ سسٹم پر ریلیز کی جا چکی ہے۔ یہ تو ۱۸ ستمبر کے بعد مسلمانوں کو دعوتی نقطہ نظر سے حاصل ہونے والے موقع تھے۔ دوسری طرف اس واقعہ کا خود حکومت امریکہ پر جو منفی اثر پڑا ہے، وہ بھی سننے سے تعلق رکھتا ہے۔ تجارتی مرکز پر حملہ نے عالمی سطح پر سیاسی و اقتصادی میدان میں امریکہ کے زوال کی گھنٹی بجادی ہے۔ خود امریکہ میں اس بات کا چرچا ہے کہ ۱۸ ستمبر سے پہلے امریکہ کے زوال کے متعلق مسلمانوں میں جو خوش فہمی تھی، وہ اب حقیقت میں بدلتی نظر آ رہی ہے۔ گذشتہ صرف ایک سال میں سینکڑوں تجارتی کمپنیاں اپنے دیوالیہ ہونے کا اعلان کر چکی ہیں۔ متعدد امریکی فضائی کمپنیوں نے اپنے ملازمین میں ۲۵ فیصد سے زائد تخفیف کر دی ہے۔ انشورنس کمپنیاں اپنے خسارے سے تنگ آ کر حکومت سے مدد کے لئے درخواست کر رہی ہیں۔ کویت پر عراق کے حملہ کے بعد امریکہ کو سعودیہ اور کویت نے جملہ ۵۶ ارب ڈالر کے اخراجات میں سے ۳۸ ارب ڈالر ادا کر دیے تھے، لیکن اب عراق پر خود امریکہ کی طرف سے کئے جانے والے جملوں کے بارے میں ماہرین اقتصادیات کا اندازہ ہے کہ کم از کم ۲۰۰ ارب ڈالر، یعنی تقریباً ایک سو کھرب روپے کا بوجھ خود امریکہ کو برداشت کرنا پڑے گا۔ اس جنگ کا نتیجہ ظاہر ہے کہ اگلے سال امریکہ کا سالانہ بجٹ خسارہ کا پیش ہونے والا ہے۔ ۱۸ ستمبر کے بعد یوں بھی امریکہ سیاحت سے حاصل ہونے والی اپنی ایک تہائی آمدنی سے محروم ہو چکا ہے، اس نے مسلم ممالک سے آنے والوں کے لئے جو سخت سفری شرائط عائد کی ہیں، اس سے اس نے گویا خود اپنے پیر پر کلہاڑی مار دی ہے۔ امریکہ میں تعلیم حاصل کرنے والے طلبہ میں ۲۰ فیصد سے زائد تناسب مسلمانوں کا تھا، جس پر نہ صرف اس نے اب پابندی لگا دی ہے، بلکہ پہلے سے موجود مصر، یمن، اردن، فلسطین، پاکستان اور سعودی عرب کے طلبہ کی ایک بڑی تعداد کو مسلم ہر اسماں کیا جانے لگا ہے، جس سے انہوں نے امریکہ کو خیر باد کہنے ہی میں عافیت سمجھی ہے۔ اسی طرح جب القاعدہ اور طالبان سے تعلقات کے شہبہ میں بعض عرب سرمایہ کاروں اور مسلم تاجریوں

سے پوچھ گچھ کی جانے لگی اور ان میں سے متعدد لوگوں کے سرماۓ امریکی بینکوں میں مخدوم کردیئے گئے تو اس خوف سے سینکڑوں مسلم تاجروں اور عرب حکومتوں کے شاہی افراد نے امریکہ سے پیشگی اپنے سرمایہ کو منتقل کرنے ہی میں عافیت سمجھی ہے، اس کا اثر ان کے بینانگ نظام پر ایسا سخت پڑا ہے کہ ماضی میں اس کی مثال نہیں ملتی، خود امریکی حکومت بھی اس سے متاثر ہوئے بغیر نہیں رہ سکی ہے۔

اس کے علاوہ ورلڈ ٹریڈ سینٹر پر جملہ کے بعد عالمِ اسلام میں امریکی مصنوعات کے خلاف بائیکاٹ کی جو خاموش تحریک چلی ہے، اس نے بھی اپنا غیر معمولی اثر دکھایا ہے، مشروبات میں کوکا کولا جیسی عالمی کمپنیوں نے اپنے اشاف میں کمی کر دی ہے اور اس نے اچانک اپنے گاہوں کے لئے مختلف انعامی اسکیوں کے اعلان کے ذریعے اس بات کا اعتراف کیا ہے کہ ۱۱ اگست کے جملہ کے بعد ان کی تجارت پر بھی منفی اثرات مرتب ہوئے ہیں۔

ان سب کا مجموعی اثر امریکہ کی اقصادی حالت پر جو پڑا ہے، اس کا اندازہ صرف اس بات سے لگایا جا سکتا ہے کہ اقوامِ متحده کے جملہ اخراجات کا ۲۵ فیصد حصہ خود امریکہ ادا کرتا آ رہا ہے، لیکن گذشتہ سال اپنے واجب اخراجات کا یہ حصہ اس نے اب تک ادا نہیں کیا ہے اور UN میں اپنے مستقل نمائندوں کے ذریعے یہ آواز اٹھانی شروع کر دی ہے کہ اس کے اشاف میں تخفیف کی جائے، دوسرے الفاظ میں آئندہ سے اس مالی بوجھ کو برداشت نہ کرنے کا اعلان کیا ہے۔

غرض یہ ہے کہ عالمی سطح پر مسلمانوں میں اسرائیل کے تین امریکہ کی ناز برداری کے تناظر میں اس کے خلاف عمومی رائے عامہ کو ہموار کرنے کی جو کوششیں مختلف تحریکوں اور تنظیموں کی طرف سے کی جا رہی تھیں، اس نے دس سال میں وہ کام نہیں کیا اور اپنا اثر نہیں دکھایا جتنا ۱۱ اگست کے واقعات کے بعد مسلمانوں کے ساتھ اس کے سلوک نے کیا ہے۔ اس طرح دعوتی نقطہ نظر سے اس ناگہانی حادثہ نے مسلمانانِ عالم کو ثابت دعوتی فائدہ ہی پہنچایا ہے، اب یہ مسلمانوں کی ذمہ داری ہے کہ خدا کی طرف سے ان کے لئے فراہم کئے جانے والے اس دعوتی موقع سے فائدہ اٹھانے میں وہ کہاں تک کامیاب ہوتے ہیں۔

